

# Ix-Xaghra: L-Istorja ta' Tieni Kwadru Titulari Taghha

Minn Simon Mercieca

Il-kitba ta' l-istorja titlob senha u hsieb. Warajha hemm skola ta' hsieb li matul is-snin iddeterminat tajjeb jew hazin kif wiehed ihares lejn l-istorja. L-epoka pozittivistika ddetminat zewg punti importanti. L-ewwel, li l-istorja trid tkun ibbazata fuq il-verita' tal-fatti. It-tieni, li d-dokument li wiehed ghandu jara jekk dan hux sors primarju jew sekondarju. Jekk id-dokument li wiehed qiegħed juza gie miktub fl-epoka li jkun qiegħed jikkellew dwarha, allura f'idejh ghandu xogħol primarju. Jekk, le, u nkiteb wara, isir sors sekondarju. It-tielet li dak id-dokument primarju jew sekondarju hux originali jew inkella kopja. Fi kliem iehor, hafna dokumenti gew ikkupjati minhabba n-natura tagħhom. F'epoka aktar riċenti lejna, l-istorja rat zvilupp importanti iehor. Taħt l-influenza Franciża, kull dokument storiku, kemm primarju u sekondarju hu sugġett għall-interpretazzjoni. L-ebda dokument ma hu newtru, iżda warajh hemm dejjem hsieb jew messaġġ li l-awtur jixtieq iwassal.

L-istorja ta' l-ibliet u l-irhula tagħna, hadet spinta 'l quddiem bil-kitba tad-*Descrizione di Malta* minn Gian Françisk Abela. Matul is-snin nies oħra bdew juru interess fl-istorja ta' kull belt u raħal tagħna. Is-seklu tmintax jara fi hdanu movimenti ta' studju dwar l-istorja ta' pajjiżna minn erba' min-nies distinti: il-Konti Ciantar, l-għawdx Agius DeSoldanis, Ignazio Saverio Mifsud u z-Zebbuġi patri Françiskan Kapuċċin Pelaggio. Dawn in-nies hadmu fil-qrib hafna ma' xuixin u kienu jagħmlu hafna bdil ta' informazzjoni bejniethom. Manuskritt importanti hafna f'dan ir-rigward jinsab fl-arkivju tal-Katidral ta' l-Imdina, li jgħib in-numru Arch Catt. Ms. 55 u jitratta d-deskrizzjoni ta' kull raħal u belt ta' Għawdex. Dan ix-xogħol ma fihx isem l-awtur, iżda ma hemm l-ebda dubju li dan inkiteb minn Patri Pelaggio.

Fost l-irhula u l-knejjes trattati minn Pelaggio hemm ir-raħal tax-Xaghra u l-knisja ta' Savina tar-Rabat. L-istorja u deskrizzjoni tax-Xaghra hi miktuba fl-istil tas-seklu tmintax, jiġifieri dak filologiku. Fi kliem iehor, dan il-manuskritt fih gabra ta' tagħrif dwar kull raħal Għawdx, fejn l-informazzjoni passata u kontemporanja ta' zmienu l-awtur jitwahnid flimkien. Mela biex noqgħod fuq innoia u l-linja tal-kitba ta' l-istorja, dan l-istess manuskritt hu sors sekondarju meta jitratta l-istorja u l-iżvilupp tal-parroċċi Għawdxin. Wiehed mis-sorsi principali li hu juza huwa l-vizta pastorali ta' l-isqof Molina. Min-naħa l-oħra

l-istess kitba ssir sors primarju meta l-awtur jikkellew dwar l-irhula ta' Għawdex fi zmienu. Jidher ċar li l-awtur jiehwa ċertu numru ta' snin biex jikteb dan il-manuskritt li kien anki ikkupjat u probabilmnt anki miżjud b'tagħrif għdid kif kienu jhobbu jagħmlu fis-seklu tmintax meta jikkupjaw manuskritti.

Meta l-awtur jikkellew dwar ix-Xaghra, juri interess importanti fl-etimologija tal-kelma Caccia, li biha dan ir-raħal kien magħruf fil-passat. Fl-istil enċiklopediku tas-seklu tmintax, Pelaggio jipprova jiskopri l-verita' wara t-tifsira ta' din il-kelma. Huwa jhares lejn lingwi klassici fosthom il-grieg, jirreferi għall-mitologija, u jiddiskuti l-possibilita' jekk il-kelma Caccia hi għejja minn xi kunjom ta' xi familja. L-awtur joqgħod attent li ma jzomm ma' l-ebda parti. Bhal Agius DeSoldanis, huwa jagħti importanza l-perjodu feniciju li jgħis bħala l-benniena ta' civiltà Maltija. Dan iwassal biex jitratta u jiddeskrivi t-tempji neolitici tal-Ggantija. Huwa jagħti pjanta tagħhom. Jitratta wkoll f'ċerta dettal il-knisja ta' San' Antonio Abbati u ċ-ċimiterju li kien hemm magħha u tagħha wkoll jagħti disinn u pjanta.

Huwa għamel ċerta riċerka dwar ix-Xaghra għax anki jikkwota minn vizti pastorali ta' l-isqof jiet. Iżda l-aktar punt importanti hu meta jiddeskrivi ix-Xaghra kif kienel tinsab fi zmienu. Dan il-fatt jagħmel dan ix-xogħol ta' importanza primarja minhabba li l-kitba tiegħu ssir dokument primarju fl-istudju soċjo-kulturali tal-għira Għawdxija.

Din il-kitba tikkonferma dak li jien kont ktib sena ilu fl-istess rivista. L-ewwel, li ix-Xaghra keilha kwadru zghir bħala titular, dan il-kwadru gie mibdul ma' iehor li fih kien hemm l-arma ta' Wignacourt u t-tielet li dan jerga' jigi mibdul ma' iehor, fl-1744, magħmul mill-pittur qassis, Dun Carlo Dimech u li għalih kien thallas il-prezz ta' mitt skud minn ċertu wiehed li jismu Michele Attard. L-awtur jgħid hekk:

"Il primiero quadro e' molto piccolo e vecchio si conserva oppeso sopra la Porta maggiore; il secondo parimente si conserva appeso sopra la porta fuori della sacrestia. Il moderno di proporzionata grandezza si fece fare a spese della divozione di un tal Michele Attard l'anno 1774, opera del di Don Carlo Zimech Maltese,

abitante da molti anni nel Cas[ale] Nadur e gli furono  
piato dal detto benefattore scudi cento. Nel primiero  
piccol quadro al di sopra ecci dipinta l'arma dell  
em[inentissimo] S.m. Frà Alofio de Wignacourt ed nel  
fondo un'altra di uno dell'istesso Ord[ine]  
Gerosol[imitano], e questo a loro lo dono il [ ] [ustriss]mo  
Signore Arciprete per servirsene provisionalmente e  
stavane con molti altri conservato nella chiesa  
denominata de Savina, trasferito da una chiesa rurale  
profanata.'

Hawnhekk, l-awtur hawwad l-ewwel kwadru meta  
fil-fatt kien qiegħed jirreferi għat-tieni wieħed. Dangħaliex,  
nafu mill-viżiti pastorali, li l-ewwel kwadru kien żgħir u  
kien fih l-erwieħ tal-purgatorju ma' xi qaddisin oħra, kif  
kien għa kont iddiskrivejt fl-artiklu ieħor tiegħi li kont  
lppubblikajt fl-istess rivista. Issa, l-awtur qiegħed jagħti  
informazzjoni importanti: il-kwadru jiddiskrivih li kien fih  
l-arma tal-Gran Mastro Alof de Wignacourt u l-oħra ta'  
membreu ieħor ta' l-Ordni. L-awtur jagħti informazzjoni  
oħra importanti. Jgħid li dan il-kwadru kien qabel jinsab  
f'ta' Savina iżda dan mhux minn dejjem kien hemmhekk,  
iżda oriġinarjament kien go knisja rurale pprofanata.

Meia fuq naha għandna kitba li-arkivju ta' l-Isla li  
tghid li l-kwadru l-antik tagħhom ilimkien ma' l-istatwa  
kienu jinsabu fil-knisja tax-Xagħra. Fuq naha oħra  
għandna awtur ieħor li qiegħed jgħid li l-kwadru kien f'ta'  
Savina, mhux minn dejjem kien hemm iżda kien għie  
trasferit hemm minn knisja tal-kampanja li kienet għet  
profanata. Huwa ma jagħtix isimha. Mela li hu żgur, u dan  
qiegħed jingħad minn wieħed li kien jgħix f'dak iż-żmien,  
li l-kwadru li kien fih żewġ armi, li waħda minnhom hi ta'  
Wignacourt u oħra ta' membru ieħor ta' l-Ordni, mhux  
minn dejjem kien f'ta' Savina. Dan il-kwadru hu dak li illum  
hemm wara l-artal ta' l-imsemmija knisja ta' Savina?

Issa niġi għall-kritika li kienet saritli, u bħala storiku,  
nixtieq infakkar, li l-importanti mhux il-kitba, iżda meta  
tkun saret dik il-kitba. Fi kliem ieħor mhux kull ma hu  
miktub jista' jkun qiegħed jirrifletti l-verità u dan jgħodd  
għall-kitba li hemm fuq il-kwadru maġġuri preżenti f'ta'  
Savina. Il-kitba li hemm fuq tghid hekk:

Felicitèr deficiente e vita Ser[ ] mo D[ ] no Fr.  
Alophio de Wignacourt et prospere succedente Ill[ ] mo  
Fr. Ludovico Vasconcellos Magno Magistro Insularum  
Melitæ et Gauli Principe edificatum est templum D.M.V.  
in cuius laudem et honorem ab adm Illmo D. Fr. Ricardo  
Nini de Claret qui tunc insulam Gauli sedulo gubernavit  
per quadriennium hæc imaga dicata fuit - MDC XII m[ ]  
e 9bris 16=²

Issa din il-kitba tagħmel deskrizzjoni ta' meta u  
f'liema żmien għet mibnija l-Knisja ta' Savina jew Sabina  
f'Għawdex, jgħifieri matul ir-renju ta' Alof de Wignacourt  
u dak li għie warajh Fr. Ludovico Vasconcellos meta Fra  
Ricardo Nini de Claret kien gvernatur ta' Għawdex u dan



l-istess gvernatur ried din l-immaġni jew kwadru fis-sena  
1622 li kienet taħbat is-sitt indizzjoni.

Issa meta l-istess awtur tagħna jtkellem dwar il-  
knisja ta' Savina jgħid li dan il-kwadru sar minn Stefano  
Erardi, pittur Malti. Hu jkompli jgħid li 'in esso quadro  
desso Illmo Signore Benefattore si è compiaciuto lasciare  
a [ ] m[ ] [ ] l'iscrizione qual siegue accoppiata  
coll'armi sua gentilizia'.<sup>3</sup> Dan ifisser li l-awtur tal-kteb  
qiegħed biss jirrepeti l-kliem li hemm fuq il-kwadru, u li-  
istess hin ifakkar li fuqu hemm l-arma tal-benefattur  
tiegħu. Issa skond Pelaggio, dan il-kwadru sar minn  
Stefano Erardi, fuq ordni tal-benefattur il-Kavallier Ricardo  
Nini de Claret u dan qiegħed jingħad abbazi tal-kitba  
fuqu u l-armi tiegħu. Dan hu definittivament mhux korrett.  
Ma jistax ikun li Stefano Erardi għamel dan għaliex li-  
1622 hu keġlu biss madwar 3 snin!

Din il-kitba ta' Pelaggio dwar din il-knisja tar-  
Rabat tipprova biss żewġ affarijiet. L-ewwel, il-kwadru  
attwali kien jinsab f'Savina fit-tieni nofs tas-seklu tmintax.  
It-tieni, li Pelaggio waqa' fi-istess żball li għadhom jaqgħu  
fih xi wħud illum meta jgħidu li dan il-kwadru kien sar għal  
Savina fl-1622.

Dan għaliex kull prova miktuba turi l-kontra. Issa  
nixtieq inhares ftit lejn dan il-kwadru fi ftit aktar dettal:

L-ewwel: Mhux il-viżti pastorali kollha tas-seklu sbatax jagħmlu referenza għal dan il-kwadru. Hekk meta l-isqof Astiria żar il-knisja ta' Savina fl-1673 jikkellem li kien hemm lampier fin-nofs imma ma jghid xejn dwar il-kwadru maġġuri.<sup>4</sup> Jista' dan ifisser li ma kienx hemm kwadru f'dik is-sena?

It-tieni: L-ewwel darba li jissemma fiż-żgur il-kwadru prinċipali tal-knisja ta' Savina hu fil-viżta pastorali li għamel Molina fl-1678. Molina ddeskriva bil-latin dan il-kwadru hekk:

«supra quo est icona referens Nativitatem Beatae Mariae virginis cum cornicibus ligneis parlim de auratis et partim colore vigno depictis et d[ic]ta icona requiescit supra scamnum ligneum diversis coloribus depictum»<sup>5</sup>

Bil-Malti din id-deskrizzjoni tghid hekk:

Fuq l-artal hemm ikona li tirreferi għat-twelid tal-Beata Marija Vergni bi gwarniċ ta' l-injam li parti minnu hu indurat u parti oħra tiegħu hi miżbugħa lewn aħmar skur u din l-ikona qiegħda sserrah fuq maqghad (jew stand) ta' l-injam miżbugħ b'kuluri differenti.

Din id-deskrizzjoni ta' l-isqof hija importanti ħafna.

a) L-ewwel l-isqof qiegħed jghid li l-kwadru hu magħmul mill-injam. Issa l-kwadru preżenti ma hux ta' l-injam iżda fuq it-tiġa. Meta Molina kien jirreferi għal xi kwadru fuq it-tiġa kien isejjahlu 'icona in tela' jew ikona fuq it-tiġa.

b) It-tieni, l-isqof Molina qiegħed jghid li sab il-kwadru jserrah fuq speċi ta' pedestal, imsejjaħ bit-taljan 'scannello'. Issa l-kwadru preżenti, anki jekk tneħhi l-parti miżjud tal-Missier Etern, kien żgur minn dejjem maħsub biex jitwahnhal mal-ħajt. Il-kobor tiegħu jelimina kull possibiltà li qatt seta' jitqiegħed fuq xi stand. Il-kobor tiegħu jkompli jizdied meta wiehed jieh u inkonsiderazzjoni li dan kellu wkoll gwarniċ. Dan it-tip ta' daqs żgur ma jippermettix li jserrah fuq bażi rettangolari u dejqa ta' l-injam. Fuq kollox meta l-isqof jirreferi iridu jirreferu għal xi kwadru jew ikona mwahnha mal-ħajt kienu jghidu li kienet 'icona muro collocata'.<sup>6</sup>

Mela l-kwadru attwali qatt ma jista' jkun dak li qiegħed jiġi deskritt minn Molina għax ma hux kwadru li jista' jitqiegħed fuq 'scannello'. Dan ifisser li l-kwadru attwali ma kienx wara l-artal fl-1678 u għalhekk dik il-kitba li hemm fuqu, bla ebda dubju ta' xejn, hija falza.

Issa, meta Alpheran de Bussan żar il-knisja ta' Savina fl-1733, jirreferi li kien hemm 'icona muro collocata referens nativitatem B.M.V.'<sup>7</sup> jew aħjar, 'ikona li kienet imwahnha mal-ħajt li kienet tirreferi għat-twelid tal-Beata Vergni Marija'. Dan ifisser li bejn l-1678 u l-1733, din l-ikona kien tbiċċilha postha u twahnha mal-ħajt iżda l-kwadru attwali f'ta' Savina kien għadu ma hux fil-knisja sa l-1733.


Fuq kollox, kemm il-kopja originali tal-viżta pastorali ta' Molina, kif ukoll ta' Alpheran ma jagħmlu l-ebda referenza ta għall-armi ta' kavallieri, għax-xena tar-Rabat u wisq inqas għal xi kitba fuq il-kwadru. Iżda mhux hekk jista' jingħad għall-kopji ta' l-istess viżti li saru matul it-tieni nofs tas-seklu tmintax. Dawn il-kopji jitttrattaw dawn l-aspetti.

Hekk il-kopja tal-viżta ta' Molina magħmula bit-Taljan fit-tieni nofs tas-seklu tmintax, tghid hekk dwar il-kwadru:

'Il quadro di q[ues]ta chiesa di S[anta] Maria Sabina è stato fatto nel 1622 dal Gov[ernato]re fr. Ricardo Miori (sic.) de Claret a sue spese come si scorge dall'iscrizione in esso si vede dipinto il Castello del Gozo col squadrone militare salisce in esso ordinatamente'.<sup>8</sup>

Dan il-kwadru ta' din il-knisja ta' Santa Marija Sabina kien ġie magħmul fl-1622 mill-gvernatur fr. Ricardo Miori de Claret u mħallas minn butu kif hemm miktub fuq l-iskrizzjoni u fih jidher impitit il-kastell ta' Għawdex bi skwadra militari tiela' b'mod ordnat. L-istess seli għall-viżta ta' Alpheran de Bussan.

Kopja li saret tal-viżta ta' Alpheran ta' l-1733 matul l-istess perjodu ġiet mibduja l-kelma 'collocata' ma' oħra 'immissa' vordiferi flok imwahnha, l-awtur tal-kopja bada jghid li l-pittura kienet imdahnha fil-ħajt. Fuq kollox kien hemm iż-żieda ta' dawn il-kelmiet 'fuit picta expensio



*Gubernatis Fris Ricardi Nini De Claret anno 1622 et ut apparet ex inscriptione in eius parte inferiore exarata'. Hu jaghti l-kliem ta' l-iskrizzjoni. Wara jkompli hekk: 'In eadem icona apparet delineatum magnum castrum huius insula, et agmen militaris pedestre ordinate ascendens ad dictum castellum'.<sup>9</sup>*

Din iż-żieda u tagħrif tgħid li 'din il-pittura għet impittra mill-ispejjeż tal-gvernatur ta' Ghawdex Fra Ricardi Nini de Claret fis-sena 1622 kif jidher miktub fuq l-istess pittura li tinsab fil-parit' isfel tagħha'. Wara li jagħti l-kitba jkompli jgħid li 'l-istess pittura hemm impingi l-kastell prinċipali tal-gżira u grupp ta' suldati telgħin b'mod ordnat lejn il-kastell'. Hawn nerġa' nirrepeti, li kemm fil-każ ta' Alpheran u ta' Molina din l-informazzjoni ma tinsabx fil-viżiti originali tagħhom.

Mela dawn il-kopji qegħdin jagħtu informazzjoni importanti. Fi kliem ieħor u kif kien kienu jhobbu jagħmlu matul dan il-perjodu, l-awtur jew awtur ha'hadu l-viżta ta' Molina u ta' Alpheran u kkorreġewhom dawk il-fatti li kienu tbiddlu matul is-snin. Mela fit-tieni nofs tas-seklu tmintax, l-ikona ta' l-injam ma kinitx għadha hemm u din kienet tbiddlet mal-kwadru li naraw illum.

It-tielet: Pelaggio stess jgħid li f'ta' Savina kien hemm kwadru b'żewġ armi fuqu tal-kavallieri, li waħda minnhom kienet tal-Gran Mastru Alof de Wignacourt u dan il-kwadru kien ingab minn x'imkien ieħor u l-arċipriet (f'dan il-perjodu seta' kien biss dak tal-Matriċi tar-Rabat), sellfu lill-knisja tax-Xaghra.

Mela ma hemm xejn stramb li dan il-kwadru li llum hemm f'ta' Savina kien għal xi żmien ix-Xaghra u li kien ġej minn x'imkien ieħor. Għalhekk, la darba dan il-kwadru ma setax kien fil-knisja ta' Savina mill-1622, ma hemm xejn stramb li seta' ġie mill-Isla!

Ir-raba': mela wiehed iħares lejn ix-xena li għet deskritta b'hała waħda tar-Rabat, wiehed jinduna b'ċertu diskrepanzi. Mela jekk wiehed jieħu l-knisja li hemm fiha b'hał dik tal-matriċi Ghawdxija, wiehed iqajjem suspett li ix-xena tista' qiegħda turi l-tempju mibni minn Lorenzo Gafà, aktar milli l-katidral l-antik. Ix-xena fiha knisja b'nofs koppla, jew aħjar it-tambur ta' koppla u kampnar wiehed. Issa Gafà kien għadu l-anqas twieled fl-1622.

Il-ħames: jekk veru dik hija xena ta' Ghawdex, is-swar mogħtija huma aktar dawk ta' wara t-tswijiet li saru lejn l-aħħar tas-seklu sbatax u l-bidu ta' seklu tmintax. Fuq kolloxx, is-suldati li hemm taħt is-swar itakkruk fit-trunċieri li kienu saru f'Ghawdex f'dik il-ħabta.

Is-sitta: Dan ma kienx l-uniku kwadru li l-knisja ta' Savina kellha li kienu ġejjin minn knejjes oħra. Fost l-oħrajn insibu l-kwadru ta' Sant'Elena Imperatriċi meħud mill-knisja ta' Sannat, San Giuliano Martri meħud mill-

Għarb, Santa Marija Maddalena mill-knisja tad-Dwejra u San Gwahn Battista min-Nadur.<sup>10</sup> Għalhekk ma hemm xejn ta' l-iskantament li kwadru li kien fil-knisja ta' l-Isla seta' spjiċċa Ghawdex u f'ta' Savina.

Is-seba': L-istil u l-ikonografija tal-kwadru matantx taqbel ma' dik użata fil-bidu tas-seklu sbatax.

It-tmienja: Jekk l-Infommazzjoni li Pelaggio jagħti dwar l-awtur tal-kwadru hi korretta, jgħid li dan vera sar minn Stefano Erardi, allura din hi prova oħra li dan il-kwadru ma kienx f'ta' Savina sa mill-1622. Stefano kien għadu tifel ta' l-idejn f'dik is-sena! Jekk veru Stefano Erardi għamel dan il-kwadru, allura dan il-fatt jikkumplementa t-tagħrif mogħti minn Remigio Bonnici fis-seklu tmintax fejn qal li l-kwadru l-antik ta' l-Isla kien ingħata lix-Xaghra flimkien ma' l-istatwa tal-Bambina.<sup>11</sup> Dan għaliex, f'Senglea hemm xogħlijiet oħra ta' Stefano Erardi, li jinkludu xi kwadri laterali fil-knisja parrokkjali u l-kwadru maġġuri tal-knisja ta' San Filippu.

Għal darba oħra għandna taħwida fil-kwadri. Allura għandna tliet teoremi possibbli. L-ewwel li l-kitba ta' Pelaggio mhix affidabbli meta jgħid li l-kwadru f'ta' Savina ġie minn x'imkien ieħor. Izda din mhix konvinċenti għax il-kwadru f'ta' Savina ma jissemmiex mill-isqof Astiria iżda jibda jissemma mill-isqof Molina, mingħajr ma jagħmel riferenza għad-dettalji li llum bihom nassocjaw il-kwadru ta' Savina mas-sena 1622. Anzi Molina jindika ċar u tond li kwadru li hu ra kien ferm differenti iżgħar minn dak li hemm illum.

It-tieni li kien hemm żewġ kwadri f'ta' Savina li kellhom fihom armi tal-kavallieri. Din hi ftit li xejn konvinċenti, minħabba l-fatti murija fuq, u ma jeżisti l-ebda skontra ta' dan il-fatt fil-viżti pastorali.

It-tielet teorema u l-aktar possibbli hi li, meta l-awtur Pelaggio kien qiegħed jtkellem fuq il-kwadru li kien hemm ix-Xaghra u meta tkellem fuq dak f'ta' Savina, kien qiegħed jirreferi għall-istess xogħol. Mela r-raġuni għal dan jista' jkun frott ta' żewġ fatturi differenti iżda li għandhom l-istess motiv ta' kawża. Il-kitba tiegħu ħadet iż-żmien u anki s-snin.

Għalhekk, hemm il-possibilità li l-kittieb spjiċċa jiddeskrivi mument differenti mill-ħajja ta' l-istess kwadru. Fi kliem ieħor il-kitba saret fiz-żmien li matulu l-kwadru kien l-ewwel ix-Xaghra u wara reġa' lura f'ta' Savina. It-tieni, li dan id-dokument ġie kkupjat u korrett kemm minn Pelaggio stess jew minn oħrajn u dawn spjiċċaw jiddeskrivu żewġ waqtiet mill-istorja ta' l-istess kwadru.

Jekk wiehed iżomm mat-tielet teorema, Patri Pelaggio kien qiegħed jtkellem dwar kwadru komuni kemm għax-Xaghra kif ukoll għal dak ta' Savina. Abbazi

tal-kitba ta' Pelaggio u l-viżti ta' Molina u Alpheran, il-kwadru li preżentament jinsab f'ta' Savina ha post kwadru ieħor aktar antik u dan il-kwadru ma sarx għal din il-knisja, iżda ngħab minn xi mkien ieħor.

Dan il-kwadru spiċċa għal xi żmien ix-Xaghra u xi żmien wara l-1744 dan reġa' mar lura f'ta' Savina. Kien f'dan il-perjodu ta' ritorn, li din il-pittura giet manumessa, jiġifieri żdiedet il-kitba li hemm fuqha llum. Ix-xena ta' kastell setgħet ukoll giet miżjuda f'dan il-perjodu jew inkella kienet minn dejjem fuq it-tila. Jekk kienet minn dejjem hemm, allura l-possibiltajiet li turi l-kastell ta' Ghawdex jistghu jsiru remoti.

Min-naħa l-oħra, jekk dik ix-xena li hemm fuq turi Ghawdex, allura dan ix-xogħol qiegħed jirrifletti lil Ghawdex tas-seklu tmintax u mhux dak tal-bidu tas-seklu sbatax. Din iż-żieda fuq dan il-kwadru tkun il-kagun li fil-kopji tal-viżti pastorali li saru lejn it-tieni nofs tas-seklu tmintax jidied it-tagħrif li dan il-kwadru kien sar f-1622 fuq talba tal-gvernatur ta' Ghawdex, u dik ix-xena turi l-Kastell ta' Ghawdex.

Dan kollu jwassal li dan l-iżball baqa' jiġi pprepetwat sal-ġurnata tal-lum. Li hu żgur li dan il-kwadru li llum jinsab wara l-artal ta' Savina mhux minn dejjem kien hemm, li kitba li hemm fuq hi falza u li dan ingħab minn xi mkien ieħor. Sa prova kuntrarja, dan ix-xogħol jidher li kien dak l-istess wieħed ta' Remigio Bonnici jiddeskrivi li l-Isla kienet tat flimkien ma' l-istatwa tal-Bambina lix-Xaghra.

1. Arch. Catt. Ms 55, F.146v.
2. Ibid. F. 62r.
3. Eodem.
4. Curia Vescovile Ghawdxija. Viżta Pastorali Astiria 1673. F. 36v.
5. Ibid. Viżta Pastorali Molina. F. 77r.
6. Curia Arcivescovili Maltija. Viżta ta' Alpheran 1733. F. 633v.
7. Eodem.
8. ACM Misc. 180. F. 401r.
9. ACM Misc. 190. F.213r.
10. Arch. Catt. Ms. 55. F.62r.
11. Arkivju Parrokkjali Isla. Remigio Bonnici, *Memorie Ecclesiastiche dell'Invitta Città Senglea*, 1786.

## Mario Wood Carving

Għal xogħol mill-aqwa u kwalità tajba fuq poġġamani, bankijiet tal-kċina, settijiet tas-sodda u bibien

*irrikorru għand*

*Mario Wood Carving*

*u toħorgu sodisfatti żgur.*

**Tel. 552830.**

## Rexy Bar & Restaurant

*100, Mgarr Road, Ghajnsielem.*

**Best Food and Best Prices.**

*For Reservations call:*

**560875; 560211; 09476702.**